



## କେରଳରେ ଏମ୍ ପାଇଁ ୪ ସ୍ଥାନ ଚୟନ

Posted On: 07 FEB 2017 11:25AM by PIB Bhubaneswar

କେରଳରେ ଏକ ନୂଆ ଏମ୍ ପ୍ରତିଷ୍ଠା କରିବା ପାଇଁ କେରଳ ସରକାର ରାଜ୍ୟର ଚାରିଟି ସ୍ଥାନ ଚୟନ କରିଛନ୍ତି । ସେଗୁଡ଼ିକ ହେଲା ଥିରୁଅନନ୍ତପୁରମ୍ ର କଟାକଡ଼ା ତାଲୁକ ଏବଂ କାଲ୍ଲକାଡୁ ଗ୍ରାମ, କୋଟାୟାମ ଜିଲ୍ଲାରେ ଆପ୍ପୁଙ୍କାରା, ଆଥିରାମପୁରୀ ଓ ପେରିମଟାକାଡୁ ଗ୍ରାମ, ଏଣ୍ଟାକୁଲମ୍ ଜିଲ୍ଲାର ପାଠ ନୟର ବ୍ଲକ୍, ୭୧୭/୪, ବ୍ଲକ୍ ନଂ.୬, ୩୨୧/୧ ଏବଂ କୋଝିକୋଡ଼େ ଜିଲ୍ଲାର କିନାଲୁର ଓ କଲ୍ଲାଇଡୁ ଗ୍ରାମ । ଏହି ଚାରିଟି ଜିଲ୍ଲାରେ ଚୟନ କରାଯାଇଥିବା ସ୍ଥାନଗୁଡ଼ିକ ମଧ୍ୟରୁ ଗୋଟିଏ ସ୍ଥାନରେ ନୂତନ ଏମ୍ ସ୍ଥାପନ କରାଯିବ । କେନ୍ଦ୍ର ଅର୍ଥମନ୍ତ୍ରୀ ୨୦୧୪-୧୫ ବର୍ଷର ବଜେଟ୍ ସଂସଦରେ ଉପସ୍ଥାପନ କଲାବେଳେ ଆନ୍ତ୍ରପ୍ରଦେଶ, ପଶ୍ଚିମବଙ୍ଗ, ମହାରାଷ୍ଟ୍ର ଓ ଉତ୍ତରପ୍ରଦେଶର ପୂର୍ବୀଚଳରେ ଚାରିଟି ନୂତନ ଏମ୍ ପ୍ରତିଷ୍ଠା କରାଯିବା ବିଷୟ ଘୋଷଣା କରିଥିଲେ । ୨୦୧୫-୧୬ ବର୍ଷର ବଜେଟ୍ ପ୍ରସ୍ତାବରେ ଜାମ୍ମୁ-କାଶ୍ମୀର, ପଞ୍ଜାବ, ତାମିଲନାଡୁ, ହିମାଚଳ ପ୍ରଦେଶ, ଆସାମ ଏବଂ ବିହାରରେ ଛଅଟି ଏମ୍ ପ୍ରତିଷ୍ଠା ବିଷୟ ପ୍ରସ୍ତାବ ରଖାଯାଇଥିଲା । ୨୦୧୬-୧୮ ଆର୍ଥିକ ବର୍ଷର ବଜେଟ୍ ଉପସ୍ଥାପନ ବେଳେ ଗୁଜରାଟ ଏବଂ ଝାଡ଼ଖଣ୍ଡରେ ଦୁଇଟି ଏମ୍ ପ୍ରତିଷ୍ଠା କରାଯିବାର ପ୍ରସ୍ତାବ ଅର୍ଥମନ୍ତ୍ରୀ ରଖିଛନ୍ତି । ତେବେ ଏହିସବୁ ବର୍ଷର ବଜେଟ୍ରେ କେରଳରେ ଏମ୍ ପ୍ରତିଷ୍ଠା କରାଯିବାରେ କୌଣସି ପ୍ରସ୍ତାବ ନାହିଁ ବୋଲି କେନ୍ଦ୍ର ସ୍ୱାସ୍ଥ୍ୟ ଓ ପରିବାର କଲ୍ୟାଣ ରାଷ୍ଟ୍ରମନ୍ତ୍ରୀ ଶ୍ରୀ ଫଗନସିଂହ କୁଲସେ ଆଜି ରାଜ୍ୟସଭାରେ ଏକ ଲିଖିତ ପ୍ରଶ୍ନର ଉତ୍ତର ଦେଇ ଏହା କହିଛନ୍ତି ।

\*\*\*\*\*

(Release ID: 1482100) Visitor Counter : 2

